

હે ગુરુદેવ યોગીજી મહારાજ !

વૈશાખ માસની આ વદ બારશે
આપના પ્રાગટ્યમંગલની ૧૩૫મી દિવ્ય જયંતી છે.
સાથે, ભગવાં હૃદયની મંત્રદીક્ષાની
હીરક જયંતીનો પણ શુભ યોગ છે.
આ મંગલ અવસરે આપના શ્રીચરણોમાં
અમારાં સૌનાં સાષ્ટાંગ દંડવત્ પ્રણામ !

હે યોગીબાપા !

શ્રી અક્ષરપુરુષોત્તમ તત્ત્વના ધારક આપના દિવ્ય સ્વરૂપ
ગુરુહરિ સાહેબજીમાં
અમારી સમ્યક્ નિર્દોષબુદ્ધિ અચળ રહો.
ભગવાન અને ભગવાનના સંતો-ભક્તોથી
અમારાં મન નોખાં ના પડો.
સદાય ભગવાનના સંતોને અને ભક્તોને દિવ્ય માની,
તેઓના મહિમા સમજી, સૌમાં નિર્દોષબુદ્ધિ રાખી,
ગુરુહરિ સાહેબજીને રાજી કરવાના એકમાત્ર ભાવથી
અમે સૌની સેવા કરીએ તેવાં બળ આપશોજી.

હે યોગીબાપા !

અમારાં સૌનાં હૃદય ભગવાં થાઓ.
અમારાં સૌનાં હૃદયમાં ભગવાન અખંડ નિવાસ કરી રહો.
શ્રી અક્ષરપુરુષોત્તમ ઉપાસનાને
અમારાં જીવનઆચરણમાં ઉતારી
અમારાં આચરણ દ્વારા આપની આજ્ઞા મુજબ તેનો ગોકીરો કરીએ,
ગુરુની આજ્ઞાનું પાલન કરી ગુરુભક્તિ અદા કરીએ તે પ્રાર્થના છે.

હે યોગીબાપા !

ગુરુહરિ સાહેબદાદાનું જેવું છે તેવું સ્વરૂપ ઓળખી શકીએ.
તેઓ રાજી થાય તેવાં અમારાં વિચાર, વાણી, વર્તન બનો.
અમે સૌ ભગવાનનું કાર્ય, ગુરુની આજ્ઞા પ્રમાણે,
ગુરુહરિ સાહેબદાદાને રાજી કરવાના
એકમાત્ર ભાવથી કરી શકીએ તેવી આપના પ્રાગટ્યમંગલે અને
ભગવાં હૃદયની મંત્રદીક્ષાની હીરક જયંતીએ
શ્રી ઠાકોરજીના અને આપના શ્રીચરણો પ્રાર્થના કરીએ છીએ.

~ સાધુ મનોજદાસ

~ સાધુ મનોજદાસ

